



राजस्थान राज्य विद्युत उत्पादन निगम लिमिटेड
जन-सम्पर्क अनुभाग
विद्युत भवन, जनपथ, ज्योतिनगर, जयपुर -302 005
फोन-0141-2741825, मो.-9413349874, ईमेल-prorvun@gmail.com

प्रेस नोट

छबड़ा तापीय विद्युत गृह की 250 मेगावाट की तृतीय इकाई द्वारा 161 दिवस निरंतर विद्युत उत्पादन का रिकॉर्ड

जयपुर, दिनांक 18 फरवरी, 2021

राजस्थान विद्युत उत्पादन निगम के छबड़ा तापीय विद्युत गृह की 250 मेगावाट क्षमता की इकाई संख्या 3 ने लगातार 161 दिवस तक सुचारू विद्युत उत्पादन करने का नया कीर्तिमान स्थापित किया है।

राजस्थान विद्युत उत्पादन निगम के अध्यक्ष एवं प्रबन्ध निदेशक श्री आर0 के0 शर्मा ने इस उपलब्धि पर प्रसन्नता व्यक्त करते हुए विद्युतगृह के कर्मचारियों को बधाई देते हुए बताया कि प्लांट की तृतीय इकाई का निगम के कुशल अभियंताओं की देखरेख में माह अगस्त, 2020 में विगत वार्षिक अनुरक्षण के दौरान बेहतर रखरखाव के कारण इकाई ने 161 दिन तक अनवरत विद्युत उत्पादन कर नया कीर्तिमान स्थापित किया है। 250 मेगावाट क्षमता की तृतीय इकाई को 10 सितम्बर 2020 को ग्रिड से सिन्क्रोनाइज किया गया था एवं तभी से यह इकाई लगातार विद्युत उत्पादन कर रही है। श्री शर्मा ने बताया कि इस अवधि में तृतीय इकाई ने 8985 लाख यूनिट का उत्पादन किया है। निगम के तकनीकी निदेशक श्री जिनेश जैन ने बताया कि इससे पूर्व छबड़ा थर्मल विद्युत गृह की प्रथम इकाई ने 160 दिन एवं द्वितीय इकाई ने 141 दिन एवं चतुर्थ इकाई ने 94 दिन तक लगातार विद्युत उत्पादन कर कीर्तिमान स्थापित किया था।

छबड़ा थर्मल पॉवर प्लांट के मुख्य अभियंता श्री ए0 के0 सक्सेना ने बताया कि प्लांट की सभी इकाईयां अपनी पूर्ण क्षमता पर उत्पादन कर रही हैं एवं राज्य की विद्युत आवश्यकताओं को निरंतर पूरा कर रही हैं। वर्तमान में छबड़ा थर्मल में प्रतिदिन लगभग 240 लाख यूनिटों का विद्युत उत्पादन किया जा रहा है। इस वित्तीय वर्ष में छबड़ा थर्मल की चारों इकाईयों ने अभी तक 75.86 प्रतिशत प्लांट लोड फेक्टर पर 58986 लाख यूनिटों का विद्युत उत्पादन किया है एवं आशा व्यक्त की कि इस वर्ष प्लांट विगत वर्षों की तुलना में बेहतर कार्य निष्पादन करेगा।